

മധുരമായ കുട്ടികളെ, പദവികാധാരം പഠിപ്പാൻ. പഠിച്ചിട്ട് മറുളളവരെ പഠിപ്പിക്കണം. തെരുവുകൾ തോറും പോയി ബാബയുടെ പരിചയം കൊടുക്കണം.

ചോദ്യം : നിങ്ങൾ കുട്ടികൾക്ക് ഏതു ഇച്ഛക്കു ഉപരിയായിരുന്നാണ് സേവനം ചെയ്യേണ്ടത്?

ഉത്തരം: നിങ്ങൾ കുട്ടികൾ ദയാമനസ്കരാകണം, നിങ്ങൾ ആരിൽ നിന്നും പൈസ വാങ്ങുന്നതിനുള്ള ഇച്ഛ വെക്കരുത്. ഈ ഇച്ഛക്ക് ഉപരിയായിരുന്ന് ദാനം ചെയ്യുന്ന സേവനത്തിൽ മുഴുകിയിരിക്കണം. മറുളളവരെ തനിക്കു സമാനമാക്കി തീർക്കേണ്ട കാര്യത്തിൽ മുഴുകിയിരിക്കണം. ഭാഗ്യത്തിലുള്ളവർ തീർച്ചയായും വിത്ത് വിതക്കും. വാക്കുകൊണ്ടോ, കർമ്മം കൊണ്ടോ സേവനം ചെയ്യുവാൻ കഴിയുന്നില്ലെങ്കിൽ ധനം കൊണ്ട് സഹയോഗിയായിതീരു. ദരിദ്രരായ കുട്ടികൾക്ക് ഒരു പിടി അരി കൊടുത്ത് കൊട്ടാരം നേടുവാൻ കഴിയും.

ഗീതം: പ്രിയതമാ വന്ന് കുടിക്കാഴ്ച നടത്തു.....

ഓം ശാന്തി: പ്രിയതമകളെ സംബന്ധിച്ചിടത്തോളം ഒരു വിളി തന്നെ ധാരാളമാണ്. ഇപ്പോൾ ഇതാരാണ് വിളിക്കുന്നത്, ആരേയാണ് വിളിക്കുന്നത്. ബാബ വഴി നിങ്ങൾ ബാബയെ അറിഞ്ഞു. അതുകൊണ്ട് നിങ്ങൾ കുട്ടികൾ മാത്രമെ ഇതറിയുന്നുള്ളൂ. അച്ഛൻ മകനെ പ്രത്യക്ഷപ്പെടുത്തുന്നു, മകൻ അച്ഛനെ പ്രത്യക്ഷപ്പെടുത്തുന്നു, ഇങ്ങിനെ നിയമമുണ്ട്. ഇപ്പോൾ പ്രിയതമകൾ എല്ലാവരും പ്രിയതമനെ വിളിക്കുന്നു. ഇപ്പോൾ പാടിയിട്ട് ഗീതം കൃഷ്ണനെ കുറിച്ചുള്ളതാണ്. ഏവർക്കും കൃഷ്ണനോട് പ്രീതിയുണ്ട്. കൃഷ്ണനാണ് രാജയോഗം പഠിപ്പിച്ചതെന്ന് കൃഷ്ണഭക്തർ വിചാരിക്കുന്നു. വാസ്തവത്തിൽ എല്ലാവരുടേയും പ്രിയതമൻ ഒരുവൻ മാത്രമാണ്. എല്ലാ പതിതരേയും പവിത്രമാക്കി തീർക്കുന്നവൻ ഒരുവൻ മാത്രമാണ്. നിരാകാരനെ ഓർമ്മിക്കുന്നുവെങ്കിലും പരമപിതാ പരമാത്മാവിനെ യഥാർത്ഥരീതിയിൽ അറിയുന്നില്ല. നിരാകാരൻ എന്ന പറയുന്നതിന്റെ അർത്ഥം എന്താണ് എന്നറിയുന്നില്ല. വാസ്തവത്തിൽ രാമൻ ഒന്നേയുള്ളൂ. ആ രാമനെ തന്നെയാണ് അല്ലയോ പ്രഭോ, അല്ലയോ ഈശ്വരാ, ദൈവമേ എന്നെല്ലാം വിളിക്കുന്നത്. അത് ശരീരരൂപത്തിലുള്ള മനുഷ്യനെയോ ദേവതയെയോ അല്ല വിളിക്കുന്നത്. ബുദ്ധി നിരാകാരന്റെ ഭാഗത്തേക്കാണ് പോകുന്നത്. എല്ലാവരുടേയും ദൈവപിതാവ് ഒന്നുതന്നെയാണ്. നാം സഹോദരന്മാരാണെന്ന് മനസ്സിലാക്കുന്നുമുണ്ട്. എന്നാൽ സഹോദരന്മാരായിരിക്കുന്നത് ആത്മരൂപത്തിലാണ്. ഓരോരുത്തരും അവരവരുടെ ധർമ്മത്തിൽപ്പെട്ടവരാണ്. തന്റെ ധർമ്മത്തിൽപ്പെട്ട സഹോദരന്മാർ പോലും വഴക്കടിച്ചുകൊണ്ടിരിക്കുന്നു. സർവ്വരും ദുഃഖിതരായിരിക്കുമ്പോൾ എന്നെ ഓർക്കൂ എന്ന് ബാബ പറയുന്നു. കാരണം സർവ്വരുടേയും പതിതപാവനൻ ഞാനാകുന്നു. സർവ്വ പ്രിയതമകളുടേയും പ്രിയതമൻ ഒരുവനാകുന്നു. പ്രിയതമകൾ പ്രിയതമനെ ഓർക്കുന്നു. പ്രിയതമനുമായി മിലനം ചെയ്യണം എന്ന് പ്രിയതമകളാണ് ഓർക്കുന്നത്. വിളിക്കുന്നത് ആത്മാവാണ്, ശരീരമല്ല. ജീവാത്മാവ് ജീവാത്മാവിനോടാണ് സംസാരിക്കുന്നത്. ഈ ലോകത്തിൽ മനുഷ്യർ ദേഹാഭിമാനിയായതുകൊണ്ട് സ്വയം തന്നെ ശരീരമാണെന്ന് മനസ്സിലാക്കി വെച്ചിരിക്കുന്നു. ജീവാത്മാവാണ് വിളിക്കുന്നത് എന്ന് നിങ്ങൾ കുട്ടികൾ വളരെ നന്നായി മനസ്സിലാക്കേണ്ടിയിരിക്കുന്നു. ആത്മാവാണ് സ്നേഹിക്കുന്നത്. ശരീരം ശരീരത്തെ സ്നേഹിക്കുന്നില്ല. ആത്മാവാണ് ശരീരം ധാരണ ചെയ്യുന്നത്. ഈ സമയത്തെ സ്നേഹം പോലും അശുദ്ധമാണ്. ദേവീദേവതകളുടെ സ്നേഹം വളരെ ശുദ്ധമാണ്. വികാരമുണ്ടെങ്കിലേ സ്നേഹമുള്ളൂ എന്നാണ് മനുഷ്യർ മനസ്സിലാക്കി വെച്ചിരിക്കുന്നത്. എന്നാൽ സത്യയുഗത്തിൽ സ്നേഹമേ ഉള്ളൂ, വികാരമില്ല. ബാബ നിങ്ങൾ കുട്ടികളെ 21 ജന്മത്തേക്ക് വികാരങ്ങളിൽ നിന്നും സംരക്ഷിക്കുന്നു. ആർക്കും ഈ കാര്യങ്ങൾ മനസ്സിലാക്കിക്കൊടുത്താൽ അവർ സന്തുഷ്ടരാകും..

ബാബാ സേവനമൊന്നും ഇല്ല എന്നു നിങ്ങൾ പറയുന്നുവല്ലോ. അതുകൊണ്ട് സേവനത്തിന്റെ വിവിധ രീതികൾ ബാബ പറഞ്ഞുതരുന്നു, ദസന വരികയാണ് ദേവിമാരുടെ പുജകൾ എല്ലാ സ്ഥലത്തുമുണ്ട്. അവിടെ പോയി മനസ്സിലാക്കിക്കൊടുക്കണം. ബാബയുടെ പരിചയം കൊടുക്കണം. ആ ബാബ പരമപിതാ പരമാത്മാവായ നിരാകാരനായ അച്ഛനാകുന്നു. ആത്മാക്കളായ നാം മൂലവതനത്തിലാണ് വസിക്കുന്നത്. വീടിനേയും വതനം എന്നു പറയും. ആത്മാക്കളാകുന്ന നമ്മുടെ അച്ഛനും അവിടേയാണ് വസിക്കുന്നത്. ഈ നാടകമനുസരിച്ച് എല്ലാം നടക്കുന്നു. ആ പിതാവിനും തന്റെ സമയത്തു തന്നെ കൃത്യമായി വരേണ്ടിയിരിക്കുന്നു. അച്ഛൻ ഒന്നേയുള്ളൂ. ബാക്കി എല്ലാവരും ആത്മാക്കളാകുന്നു. ഇത് മനുഷ്യസൃഷ്ടി ആകുന്നു. ഈ സൃഷ്ടിയിലെ ദൈവികഗുണമുള്ള മനുഷ്യർ ലക്ഷ്മിയും നാരായണനും സത്യയുഗത്തിലായിരുന്നു ഉണ്ടായിരുന്നത്. പിന്നെ 8,10 കൈകളുള്ള മനുഷ്യരൊന്നും ഉണ്ടായിരുന്നില്ല. ഇവരെല്ലാം

എവിടെ നിന്നാണ് വന്നതെന്ന് പുജ നടക്കുന്നിടത്തുപോയി നിഷ്കളങ്കമായി ചോദിക്കണം. വളരെയധികം പേർ രുദ്രയജ്ഞം രചിക്കുന്നുണ്ട്. ധനവാന്മാർ യജ്ഞം നടത്തിക്കൊണ്ടേ ഇരിക്കുന്നു. നിങ്ങൾക്ക് എവിടെയും പോയി വിശദീകരിക്കാം നിങ്ങൾ ചുറ്റിക്കറങ്ങുന്ന യോഗികളാണല്ലോ. ആർ ഏത് ദേശത്തു വസിക്കുന്നുവോ അവിടെ സേവനം ചെയ്യുവാൻ കഴിയും. ഇവരെ പുജിക്കുവാൻ ഇവർ ആരാണെന്നും, എന്തു കർത്തവ്യമാണ് അതിനുവേണ്ടി ചെയ്തതെന്നും, ആരുടെ സന്താനമാണിവരെന്നും ചോദിക്കണം. നിങ്ങൾക്ക് ദയാമനസ്ക്കരായി ഏവരുടേയും നന്മ ചെയ്യേണ്ടതുണ്ട്. അതുകൊണ്ട് അവർക്ക് ഇക്കാര്യങ്ങൾ മനസ്സിലാക്കിക്കൊടുക്കണം. അവർ അനാവശ്യമായി പൈസ ചിലവാക്കുകയാണ്.

കുട്ടികൾക്ക് വളരെയധികം സേവനം ചെയ്യുവാനുണ്ട്. ദസന വരികയാണ് രാവണനെ എന്തിനാണ് കത്തിക്കുന്നത് എന്ന് മറുളളവർക്ക് ഈ അവസരത്തിൽ മനസ്സിലാക്കിക്കൊടുക്കണം. രാവണന്റെ രാജ്യം ഏതു സമയം മുതൽ ഏതു സമയം വരേയായിരുന്നു? പിന്നെ വിഷ്ണുവിന്റെ രാജ്യം എത്ര സമയം നിലനിന്നു? എന്നെല്ലാം മനസ്സിലാക്കിക്കൊടുക്കണം. ഇത് ബ്രഹ്മാവിന്റെ പകലാകുന്നു. അത് ബ്രഹ്മാവിന്റെ രാത്രിയും. ഇക്കാര്യങ്ങൾ ഗവണ്മൻറിനുപോലും മനസ്സിലാക്കിക്കൊടുക്കണം ഇപ്പോൾ രാവണരാജ്യമാണല്ലോ. അത് വിഷ്ണുസമ്പ്രദായം അഥവാ ദൈവീകസമ്പ്രദായം ആകുന്നു. ഇപ്പോഴത്തേത് ആസുരീയ സമ്പ്രദായം ആകുന്നു. വലിയ വലിയ ആളുകൾക്കെല്ലാം ഇത് മനസ്സിലാക്കിക്കൊടുക്കണം. ചിത്രം കൊണ്ടുപോകണം. പരിശ്രമിക്കണം. പേര് പ്രശസ്തമാകത്തക്കവിധത്തിൽ അസ്ത്രം തൊടുകണം. ബനാറസിൽ 'സരസ്വതി' എന്നൊക്കെയുള്ള വലിയ വലിയ ബിരുദങ്ങൾ ലഭിക്കുന്നു. സരസ്വതി വാസ്തവത്തിൽ ജഗദംബയാകുന്നു. ജഗത്തിനെ അഥവാ ലോകത്തെ രചിക്കുന്നവരേയാണ് ജഗദംബ എന്ന് ഭാരതവാസികൾ പറയുന്നത്. ജഗദംബയുണ്ടെങ്കിൽ ജഗത്പിതാവുമുണ്ടാകുമല്ലോ? ജഗത്പിതാവ് ബ്രഹ്മാവാകുന്നു. ജഗദംബ സരസ്വതിയാകുന്നു. സരസ്വതി ബ്രഹ്മാവിന്റെ മകൾ കൂടിയാകുന്നു. ബ്രഹ്മാമുഖവംശാവലിയാകുന്നു. ബ്രഹ്മാവിനെ രചിക്കുന്നവൻ ആരാണ്? ശിവപരമാത്മാവേ നമഃ എന്ന് പാടുന്നുവല്ലോ. ബ്രഹ്മാവിനെ ദേവതയെ നമഃ എന്നാണ് പറയുന്നത്. അതുകൊണ്ട് ദേവതകളേയും രചിക്കുന്നവൻ ശിവപരമാത്മാവാകുന്നു. ആ പരമാത്മാവിൽ നിന്നും സമ്പത്ത് ലഭിച്ചിട്ടുണ്ടാകും. അതുകൊണ്ട് നിങ്ങൾ കുട്ടികൾ ഇവയെല്ലാം മനസ്സിലാക്കിക്കൊടുക്കുന്നതിനുള്ള സേവനത്തിന് പോകണം. നന്നായി മനസ്സിലാക്കിക്കൊടുക്കുവാൻ കഴിവുള്ളവർ സേവനത്തിന് പോകുക തന്നെ വേണം. ബാബക്ക് ഓരോ ഇടവഴിയിലും പോകുവാൻ കഴിയില്ല. കുട്ടികളുടെ ജോലിയാണിത്. സേവനം ചെയ്യുന്നില്ല എങ്കിൽ സേവനം ചെയ്യുവാൻ കൊള്ളാത്തവനാണെന്ന് മറുളളവർ മനസ്സിലാക്കും. പദവിയും അതുപോലെ കുറഞ്ഞതായിരിക്കും. ബാബയുടെ കുട്ടികളായിത്തീർന്നു എന്നാലും പഠനത്തിൽ പൂർണ്ണമായും ശ്രദ്ധ വേണം. നന്നായി പഠിക്കുന്നവർ ഉയർന്ന പദവി നേടും. ഉയർന്ന പദവി നേടുന്നതിനുള്ള പുരുഷാർത്ഥം ചെയ്യണം. ശിവബാബ സന്തുഖത്തിരുന്ന് മനസ്സിലാക്കിതരികയാണ്. ശിവബാബ മധുബനിലിരുന്ന് മുരളി പറയുന്നുണ്ടാകും എന്ന് പുറത്തുള്ള കുട്ടികൾ വിചാരിക്കും. മുരളി വന്നില്ല എങ്കിൽ ശിവബാബയുടെ മുരളി എന്തുകൊണ്ടാണ് വരാത്തത് എന്നോർത്ത് കുട്ടികൾ വിഷമിക്കും. ശിവബാബയുടെ മുരളി കൊണ്ടാണ് നമ്മുടെ ജന്മം രത്നതൂല്യമാക്കിത്തീർക്കേണ്ടത്. മുരളി ദിവസവും കേൾക്കണം. 7 ദിവസത്തെ മുരളി പോലും പഠിച്ചുകഴിഞ്ഞാൽ എത്ര സന്തോഷമാണ് ലഭിക്കുക. തീർച്ചയായും പഠിക്കണം. മൂടന്തനും, മറു അംഗവൈകല്യമുള്ളവർക്കും ഊമക്കും എല്ലാം മുരളി പഠിക്കുവാൻ കഴിയും. അസുഖമായാൽ പോലും മുരളി പഠിക്കണം.

നിങ്ങൾ കേവലം പറയു- നിങ്ങൾക്ക് രണ്ട് പിതാക്കന്മാരുണ്ട്, എങ്കിൽ സമ്പത്തെടുക്കേണ്ടവർ ഈ രണ്ടു വാക്കുകളിൽ നിന്ന് തന്നെ കാര്യം മനസ്സിലാക്കും. ഈ അറിവ് അത്രയും എളുപ്പമാണ്. ബാബയെ ഓർക്കുക വഴി മുഴുവൻ ചക്രവും ബുദ്ധിയിൽ വരും. ബുദ്ധിയിൽ ചക്രം തിരിക്കുന്നിടത്തോളം ചക്രവർത്തിയായിത്തീരുവാൻ കഴിയും. നിങ്ങൾ ദേവീദേവതകളായിരുന്നു എന്നും, 84 ജന്മം കറങ്ങി ഇപ്പോൾ വീണ്ടും ദേവതയായിത്തീരുന്നു എന്നും, ആരാണോ എന്റെ ഭക്തരായിരിക്കുന്നത് അഥവാ ലക്ഷ്മീനാരായണനെ പുജിക്കുന്നവരായിരിക്കുന്നത് അവർക്ക് മനസ്സിലാക്കിക്കൊടുക്കണം. ഈ ബാബയും ലക്ഷ്മീനാരായണന്റെ ഭക്തനായിരുന്നുവല്ലോ. പുജാരിയിൽ നിന്നും വീണ്ടും പുജ്യരായിത്തീരുന്നുവല്ലോ. ലക്ഷ്മീനാരായണൻ പുജനാണല്ലോ ഇന്നലെ നാം ഇവരുടെ പുജ ചെയ്തിരുന്നു, ഇന്ന് നാം അതായിക്കൊണ്ടിരിക്കുന്നു എന്ന് നിങ്ങൾ കുട്ടികൾ ലക്ഷ്മീനാരായണന്റെ ക്ഷേത്രത്തിൽ പോകുമ്പോൾ പറയണം. മനസ്സിലാക്കിക്കൊടുക്കുവാൻ വളരെ എളുപ്പമാണ്. നിങ്ങൾ കുട്ടികൾ ദയാമനസ്ക്കരായിത്തീരണം. സേവനത്തിന് താല്പര്യമുള്ളവരെ അത് മനസ്സിലാക്കിക്കൊടുക്കുന്ന ബ്രാഹ്മണിയോടൊപ്പം ഞങ്ങൾക്കു കൂടി പറഞ്ഞുതരു എന്ന് പറഞ്ഞ് പിടിച്ചിരുത്തും. ശിവബാബയുടെ ഭണ്ഡാരത്തിൽ നിന്നാണല്ലോ നിങ്ങൾ കഴിക്കുന്നത്. അതുകൊണ്ട് ശിവബാബയുടെ സേവനം ചെയ്യണമല്ലോ. ഏവരും ശിവബാബയുടെ ഭണ്ഡാരത്തിൽ ആണല്ലോ ഇടുന്നത്. ഞങ്ങൾ ശിവബാബയുടെ ഭണ്ഡാരത്തിൽ നിന്നാണ് കഴിക്കുന്നത്. അതുകൊണ്ട് മനസാ വാചാ കർമ്മണാ സേവനം ചെയ്യേണ്ടതുണ്ട്. ഇവിടെ നിങ്ങൾക്ക് എത്ര

ലഹരിയാണുള്ളത്. ആ ലഹരി വീട്ടിൽ ലഭിക്കുകയില്ല. മനസാ സേവനം ചെയ്യേണ്ടതുണ്ട്. ബാബയെ ഓർമ്മിക്കേണ്ടതുണ്ട്. പവിത്രമായിതീരേണ്ടതുണ്ട്. ശംഖധനി മുഴക്കണം ഏതെങ്കിലും തരത്തിലുള്ള യജ്ഞസേവനം ചെയ്യണം. തുടക്കത്തിൽ മമ്മയും ബാബയുമെല്ലാം പാത്രം കഴുകിയിരുന്നു. ചാണകവർളി ഉണ്ടാക്കിയിരുന്നു. ദേഹാഭിമാനം വിടുന്നതിനുവേണ്ടിയാണ് എല്ലാം ചെയ്തിരുന്നത്. ഇപ്പോൾ എല്ലാവരിലും ദിവസം തോറും ദേഹാഭിമാനം വളർന്നുകൊണ്ടിരിക്കുന്നു. യജ്ഞത്തിൽ നിന്ന് കഴിക്കുന്നുവെങ്കിൽ സേവനം ചെയ്യുക തന്നെ വേണം. ബാബയെ ഓർക്കുക വഴി വികർമ്മം നശിക്കും. സർവ്വവ്യാപിയാണെന്ന് പറഞ്ഞാൽ എങ്ങനെയാണ് വികർമ്മം നശിക്കുക? സർവ്വവ്യാപിയാണെന്ന് പറയുന്നതുമൂലം ബുദ്ധിയാണ് ബാബയിൽ യോഗം വെക്കുവാൻ കഴിയുകയില്ല. യോഗം ചെയ്യണം. ജ്ഞാനദാനം കൊടുക്കണം. അതിനു കഴിയുന്നില്ലെങ്കിൽ സ്ഥൂലസേവനം ചെയ്യണം. അതിനും കഴിയുന്നില്ലെങ്കിൽ ധനം കൊണ്ട് സേവനം ചെയ്യണം. അതു ഒരു സേവനം ആയിതീരും. വിത്തു വിതച്ചാൽ അതിൽ നിന്നും ഫലം ഉണ്ടാകും. ഇവിടെ ഈ വില കുറഞ്ഞ വസ്തുക്കൾ കൊടുക്കുക വഴി അവിടെ കൊട്ടാരം ലഭിക്കും. ബീജം വിതക്കണം എന്ന് ആരോടും പറയേണ്ട ആവശ്യമില്ല. ഭാഗ്യത്തിലില്ല എങ്കിൽ ബുദ്ധിയിലൊരിക്കലും വരില്ല. സമ്പന്നരാണെങ്കിൽ 5 ലക്ഷത്തിന്റെ ഇൻഷുറൻസ് എടുക്കുന്നു. പാവങ്ങളാണെങ്കിൽ 500 രൂപയുടെ ഇൻഷുറൻസ് എടുക്കും. ഇവിടെ കൂടുതൽ ദരിദ്രരാണ് ഇൻഷുറൻസ് എടുക്കുന്നത്. ദരിദ്രന്റെ ഒരു പിടി അരി സമ്പന്നന്റേതിന് തുല്യമാണ്. മമ്മ എന്താണ് ഇൻഷുർ ചെയ്തതെന്ന് നോക്കൂ. ശരീരം കൊണ്ടും മനസ്സുകൊണ്ടും സേവനം ചെയ്തുവല്ലോ. വളരെയധികം ധനം കൊടുക്കുന്നവർക്കുപോലും ഇത്രയധികം പദവി ലഭിക്കുകയില്ല. നിങ്ങൾ നരനിൽ നിന്നും നാരായണനായിതീരുവാനുള്ളവരാണ്. ഈ അറിവ് തന്നെ സ്വരാജ്യയോഗമാണ്. നാം മമ്മയേയും ബാബയേയും ഫോളോ ചെയ്യുന്നു എന്ന് ഓരോരുത്തരുടേയും ബുദ്ധിയിലുണ്ടല്ലോ. അത്രയും പുരുഷാർത്ഥം ചെയ്യണമല്ലോ. ഈ ജ്ഞാനസാഗരൻ ഓരോ ഇടവഴിയിലും പോകില്ല. ബാബക്ക് പബ്ലിക് ആയി ഭാഷണം ചെയ്യുവാൻ കഴിയുകയില്ല. ഞാൻ കുട്ടികൾക്ക് മുന്നിലിരുന്ന് ഭാഷണം ചെയ്യുകയാണ് ചെയ്യുന്നത്. ഞാൻ എല്ലാവരുടേയും ബാബയാണ്. നിങ്ങൾ മാതാക്കളാണ്. കുമ്മാരിമാരാണ്. നിങ്ങൾ പോയി പ്രഭാഷണം ചെയ്യണം. പ്രത്യേകിച്ച് നിങ്ങൾ ബി. കെ . കളാണ്. ജഗദംബയെ കുറിച്ചുള്ള എത്ര വലിയ മേളയാണ് ഇപ്പോൾ വെച്ചിരിക്കുന്നത്. അവിടെ എന്തെങ്കിലും സേവനം ചെയ്യുവാൻ കഴിയുമെന്ന് നിങ്ങൾ പറയുന്നുവല്ലോ. സേവനതല്പരരായ കുട്ടികൾ സ്വയം തന്നെ സേവനം ചെയ്യും. ഇപ്രകാരം സ്വയം തന്നെ ചെയ്യുന്നവർ ദേവതയായിതീരും. കാലത്ത് പോകുന്നു വൈകീട്ട് മടങ്ങിവരുന്നു. സേവനം ചെയ്യുന്നതിന് ധൈര്യം വേണം. വളരെ നല്ല നല്ല കുട്ടികളുണ്ട്. എന്നാൽ അവർ ഏതെങ്കിലും തരത്തിലുള്ള ബന്ധനത്തിലായിരിക്കും. രൂഢജ്ഞാനയജ്ഞത്തിൽ അബലകളിൽ അനേകതരത്തിലുള്ള വിഘ്നങ്ങൾ വരുന്നു. പ്രാക്ടിക്കലായി കണ്ടുകൊണ്ടിരിക്കുന്നുവല്ലോ. ബാബയിൽ നിന്നും സമ്പത്തുക്കണമെങ്കിൽ സേവനത്തിൽ തല്പരനായിരിക്കണം. ശ്രീമതനുസരിച്ച് നടക്കണം. ലൗകികത്തിൽ അച്ഛനും അമ്മയും ഉണ്ടെങ്കിൽ അവരുടേയും സേവനം ചെയ്യണം. അതോടൊപ്പം ഈ സേവനവും ചെയ്യണം. ബോംബെയിൽ അംബയുടെ ക്ഷേത്രത്തിൽ വളരെപേർ പോകുന്നുണ്ട്. അവിടേയും പോയി സേവനം ചെയ്യണം. അങ്ങിനെ സേവനം ചെയ്യുന്നവർക്ക് ഗവണ്മെന്റ് പോലും ശരീരനിർവ്വാഹാർത്ഥം സഹായിക്കാൻ തയ്യാറാണ്. അവിടെ മനസ്സിലാക്കുന്നവർ ആരുമുണ്ടാകില്ല. എങ്കിലും പരിശ്രമിക്കണം. ആരെങ്കിലും മനസ്സിലാക്കിയെന്നുവരും. വളരെയധികം സർജജൻമാരെ വേണം. നിങ്ങൾ അന്ധന്മാരുടെ ഊന്നുവടിയാകുന്നു. നിങ്ങൾ കുട്ടികൾക്ക് വളരെയധികം സേവനം ചെയ്യുവാനുണ്ട്. നിങ്ങൾക്ക് ആരിൽ നിന്നും പൈസ വാങ്ങുവാനുള്ള ഇച്ഛയില്ല. നിങ്ങൾ ദയാമനസ്കരായിതീരണം. ദയാമനസ്കനായ അച്ഛന്റെ കുട്ടികൾ ദയാമനസ്കരായിതീരണം. വളരെപേർക്ക് മാർഗ്ഗം പറഞ്ഞുകൊടുക്കുന്നു എങ്കിൽ പദവിയും ഉയർന്നതായിതീരും. കേൾക്കുന്നവർ വളരെയധികമുണ്ടല്ലോ. ഇവിടെ നിന്നും പോയാൽ അവരെല്ലാം മറന്നുപോകുന്നു. നമ്പറനുസരിച്ചാണ് ഓരോരുത്തരും ധാരണ ചെയ്യുന്നത്. ഇതിൽ വളരെ നന്നായി പരിശ്രമിക്കേണ്ടിവരും. 21 ജന്മത്തെ രാജ്യഭാഗ്യമാണ് കിട്ടുന്നത്. ഇത് ചെറിയ കാര്യമൊന്നുമല്ല. ഉറക്കം വർജ്ജിക്കണമെന്ന് കോൺഗ്രസ്സ് കാർ പോലും പറയുന്നുവല്ലോ. ഉറക്കത്തെ ജയിച്ചവരായിതീരു എന്ന് ബാബയും പറയുന്നു. രാത്രിപോലും ഇരുന്ന് സമ്പാദിക്കൂ. ആരെങ്കിലും ശരീരം വിടുമ്പോൾ അവർക്ക് ഡ്രാമയിൽ ഇത്രയേ പാർട്ടുള്ളൂ എന്നു മനസ്സിലാക്കുന്നുവല്ലോ. വിശേഷപ്പെട്ട കുട്ടികൾ ബാബയുടെ അടുത്ത് വരുന്നു. ഞങ്ങൾ സേവനം ചെയ്തില്ല. ബാബ പറയുന്നത് അനുസരിച്ചില്ല എന്ന് ചിലർ വളരെയധികം കണ്ണുനീർ പൊഴിക്കുന്നു. പശ്ചാത്തപിക്കുന്നു. ഇപ്രകാരം പലതരത്തിലുള്ളവർ ഉണ്ട്. സേവനം ചെയ്ത് മറുളളവരെ തനിക്ക് സമാനമാക്കൂ എന്ന് ബാബ സാക്ഷാത്ക്കാരം ചെയ്തിപ്പിച്ചിട്ടുണ്ട്. നിങ്ങൾ ഒന്നും തന്നെ ചെയ്തില്ല. പിന്നെ ഇരുന്ന് കരയുകയാണ്. ധർമ്മരാജന്റെ മുൻപിലും കരയും. പിന്നെ ശിക്ഷയും അനുഭവിക്കേണ്ടിവരും. പരീക്ഷയും കഴിഞ്ഞു. റിസൽറ്റും പുറത്തുവന്നു. പിന്നെയിരുന്ന് കരഞ്ഞിട്ടെന്താണ് കാര്യം.

ഇപ്പോൾ പ്രിയതമകളെ കൊണ്ടുപോകുന്നതിനുവേണ്ടി പ്രിയതമൻ വന്നിരിക്കുകയാണ്. നിങ്ങൾ എന്റെ കൂടെ വരുമെങ്കിൽ നിങ്ങളെ ഞാൻ വിശ്വത്തിന്റെ മഹാറാണിയാക്കാം എന്ന് ആ പ്രിയതമൻ പറയുന്നു. പുരുഷാർത്ഥം ചെയ്യുന്നവർ ആയിത്തീരും. നക്ഷത്രങ്ങളിലും നമ്പറുണ്ടല്ലോ. ചില നക്ഷത്രങ്ങൾ നന്നായി പ്രകാശിക്കും. നിങ്ങൾ പ്രയത്നിച്ചുകൊണ്ടിരിക്കുന്നുവല്ലോ. ഇപ്പോൾ ഗ്രഹണം ബാധിച്ചിരിക്കുന്നുവല്ലോ. നടന്ന് നടന്ന് ഗ്രഹപ്പിഴ ബാധിച്ചുവല്ലോ. കൊടുങ്കാറ്റിൽ നിന്നും പുറത്തുവരുവാൻ കഴിയുന്നില്ല. ഗ്രഹണം ബാധിച്ചാൽ അവൻ വീണു. വളരെയധികം പേർക്ക് ഗ്രഹണം ബാധിക്കുന്നുണ്ട്. ഗ്രഹപ്പിഴ ബാധിച്ചാൽ മാതാപിതാക്കളേപോലും മറന്നുപോകും. ആരും തന്നെ പരിപൂർണ്ണരായിട്ടില്ല. മായയും വളരെ ശക്തനായിത്തീർന്ന് നിങ്ങളോട് യുദ്ധം ചെയ്യും. ശരി.

വളരെക്കാലത്തെ വേർപാടിനുശേഷം തിരിച്ചു കിട്ടിയ മധുരമധുരമായ ഓമന സന്താനങ്ങൾക്ക് മാതാവും പിതാവും ബാല്യദാസ്യുടെ സ്നേഹസ്മരണകളും പുലർകാല വന്ദനവും. ആത്മീയ പിതാവിന്റെ ആത്മീയ കുട്ടികൾക്ക് നമസ്കാരം.

ധാരണക്കുള്ള മുഖ്യസാരം -

1. ചുറ്റിക്കറങ്ങുന്ന യോഗിയായി സേവനം ചെയ്യണം. മനസാ, വാചാ ,കർമ്മണാ ഏതെങ്കിലും പ്രകാരത്തിൽ സേവനത്തിൽ ബിസിയായിരിക്കണം.
- 2, രാത്രി ഉണർന്നിരുന്ന് സമ്പാദിക്കണം. ഉറക്കത്തെ ജയിച്ചവരായിത്തീരണം. ഏതു പരിതസ്ഥിതിയിലും മുരളി പഠിച്ചിരിക്കണം.

വരദാനം :- ഒരുക്കുന്നതിനുള്ള ശക്തിയിലൂടെ പെട്ടിയും കിടക്കയും ബന്ധിച്ച് തൽസമയം സദാ തയ്യാറാകുന്നവരായി ഭവിക്കു

എവർറെഡി എന്ന് അവരെയാണ് പറയുന്നത് ആരാണോ ഒരുക്കുന്നതിനുള്ള ശക്തിയിലൂടെ ദേഹം, ദേഹത്തിന്റെ സംബന്ധം, പദാർത്ഥം, സംസ്കാരം..... എല്ലാത്തിന്റെയും പെട്ടിയും കിടക്കയും ബന്ധിച്ച് തയ്യാറാകുന്നത്. അതുകൊണ്ടാണ് ഒരുക്കുന്നതിനുള്ള ശക്തിക്ക് ചിത്രത്തിലും പെട്ടിയും കിടക്കയും പേക്ക് ചെയ്ത് വച്ചിരിക്കുന്നത് കാണിച്ചിരിക്കുന്നത്. ഇപ്പോൾ ഇത് ചെയ്യണം, ഇങ്ങനെയാകണം, ഇത് ബാക്കിയുണ്ട് ഇത്തരം സങ്കല്പം പോലും വരരുത്. സെക്കന്റിൽ തയ്യാർ. സമയത്തിന്റെ വിളി വന്നു എവർറെഡി. ഒരു സംബന്ധവും പദാർത്ഥവും ഓർമ്മ വരരുത്.

സ്റ്റോഗൻ:- പരമാത്മാവിന്റെ ഗുണങ്ങളെയും ശക്തികളെയും സ്വയത്തിൽ ധാരണ ചെയ്യുന്നത് തന്നെയാണ് മഹാതപസ്വ.